

## حضرت ابو بکر صدیقؓ اور قرابت رسول ﷺ

\* پروفیسر ڈاکٹر عبدالرؤف ظفر  
\* ڈاکٹر میمونہ بیگم

نام و نسب اور پیدائش:

آپ کا نام عبد اللہ ہے، آپ کا نسب نامہ اس طرح ہے:

عبد اللہ بن عثمان بن عامر بن عمرو بن کعب بن سعد بن تیم بن مرہ بن کعب بن لوی بن غالب  
القرشی التیمی۔

آپ کا سلسلہ نسب آٹھویں پشت میں مرہ بن کعب پر رسول اللہ ﷺ سے جا ملتا ہے۔

آپ کی کنیت ابو بکر ہے۔ جس کے معنی نوجوان اونٹ کے ہوتے ہیں۔ عرب کے بچوں کا نام بکر رکھتے تھے، ایک عظیم قبیلے کے جد امجد کا نام بکر تھا۔

آپ کی ولادت عام النیل کے دو سال چھ ماہ بعد ہوئی اور پچھ لوگوں کا کہنا ہے کہ دو سال چند ماہ بعد ہوئی، انہوں نے مہینوں کی تعیین نہیں کی۔ (۱)

والدین:

آپ کے والد کا نام عثمان بن عامر بن امر ہے۔ ان کی کنیت ابو قحافہ ہے، یہ فتح مکہ کے دن اسلام لائے۔ اور والدہ کا نام سلمہ بنت صحز ہے ان کی کنیت ام الخیر ہے۔ یہ اسلام کے ابتدائی دنوں میں اسلام لائی تھیں۔ (۲)۔

اوصاف:

حضرت ابو بکر صدیقؓ اپنی قوم میں عزت و شرف کے مالک تھے۔ اور آپ کے اوصاف کے بارے میں راویوں کی زبانی جو پتہ چلا ہے وہ یہ ہے کہ: آپ زردی مائل سفید تھے، قد و قامت اچھا معتدل تھا، دبلے پتلے بلکہ رخسار، پیچھے خم دار، ازار کمر سے سرک جایا کرتی تھی، چہرہ پر گوشت کم تھا، آنکھیں دھنسی ہوئیں، ناک

۱: چیئر مین شعبہ علوم اسلامیہ، یونیورسٹی آف سرگودھا

۲: اسٹنڈنٹ پروفیسر، شعبہ علوم اسلامیہ، گورنمنٹ کالج برائے خواتین لاہور

اونچی، پنڈلیاں پتی، رانیں مضبوط، پیشانی ابھری ہوئی، انگلیوں کے جوڑ نمایاں تھے، آپ داڑھی اور سفید بالوں میں مہندی دکتم (ایک قسم کی گھاس) کا خضاب لگاتے تھے۔ (۳)

قبول اسلام:

بعثت نبوی کے بعد مردوں میں سب سے پہلے آپ ﷺ کی تعلیمات کو سن کر ان پر ایمان لانے کی جس خوش نصیب کو سعادت نصیب ہوئی وہ حضرت ابوبکر صدیقؓ تھے۔ بعثت نبوی سے قبل بھی سید صدیق اکبرؓ صادق اور امین ہونے کے سبب آپ کے رفیق و ساتھی رہے۔

صدیق کا لقب:

واقعہ معراج کی سب سے پہلے تصدیق کرنے والے سیدنا صدیق اکبرؓ تھے جس کے سبب صدیق کا لقب عطا کیا گیا، ہجرت مدینہ کے معاملات کی منصوبہ بندی آپ ﷺ نے سیدنا صدیق اکبرؓ کو اعتماد میں لے کر فرمائی اور اپنے ساتھ ہجرت کا ساتھی بنایا۔ اس کے علاوہ آپ کے اور بھی بہت سے لقب ہیں مثلاً شقیق، صاحب، اتقی، واواہ وغیرہ۔

ہجرت مدینہ:

ہجرت کے وقت پیغمبرؐ کی تمام تیاری کا ساز و سامان حضرت ابوبکر صدیقؓ کے گھر سے تیار ہوا۔ جب غار ثور میں پہنچے تو حضرت ابوبکر صدیقؓ نے غار کے اندر تمام سوراخوں کو اپنی چادر کے چھوٹے ٹکڑے کر کے بند کر دیا ایک سوراخ رہ گیا تو اس میں پاؤں ڈال دیا۔ جس کو بعد ازاں اس میں بیٹھے ہوئے سانپ نے ڈس لیا، شدت درد کی وجہ سے حضرت ابوبکر صدیقؓ کی آنکھوں سے آنسو نکلے تو رسول ﷺ کے چہرہ اقدس پر پڑے جو کہ آپ کے زانو پر آرام فرماتے۔ آپ ﷺ کے پوچھنے پر بتایا کہ پاؤں کو کوئی چیز ڈس گئی ہے۔ تو رسول اللہ ﷺ کے لعاب مبارک کی وجہ سے اللہ تعالیٰ نے آپ کو شفا دی۔

پیغمبرؐ کے ساتھ آپ کا صاحب غار ہونا قرآن مجید سے ثابت ہے:

﴿إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيًا إِنَّهُنَّ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَّمْ تَرَوْهَا﴾ (۳)

اگر تم نے اس کی مدد نہ کی تو یقیناً اللہ تعالیٰ خود اس کی مدد کر چکا ہے جب کہ اُسے ان لوگوں نے نکال دیا تھا جنہوں نے کفر کیا۔ (جب وہ) صرف دو میں کا دوسرا تھا۔ جب وہ دونوں غار میں تھے۔ جب وہ اپنے

ساتھی سے کہہ رہا تھا: "غم نہ کر! یقیناً اللہ تعالیٰ ہمارے ساتھ ہے۔ پھر اللہ تعالیٰ نے اس پر اپنی طرف سے سکون قلب نازل کیا۔ اور اس کی مدد ایسے لشکروں سے کی جو تمہیں نظر نہیں آتے تھے)۔

ہجرت کے سفر میں پیغمبر کے ساتھ جاتے ہوئے کبھی حضرت ابو بکرؓ بھاگ کر آگے ہو جاتے اور کبھی پیچھے ہو جاتے تاکہ آپ ﷺ کو دشمنوں کی طرف سے کوئی گزند نہ پہنچے۔ غار ثور کے اندر بھی آپ نے رسول اللہ ﷺ کو فرمایا کہ اگر یہ لوگ اپنے پاؤں کو بھی دیکھ لیں تو ہم نظر آ جائیں گے۔ اس وقت ہی آپ ﷺ نے فرمایا تھا کہ (غم نہ کر اللہ ہمارے ساتھ ہے)۔ (۵)

### غزوات میں ابو بکر صدیقؓ کی رفاقت:

حضرت ابو بکر صدیقؓ زندگی کے ہر معاملہ میں پیغمبر کے ساتھ رہے۔ تمام جنگوں میں غزوہ بدر، احد، خندق، حنین، وغیرہ سب میں آپ حضور ﷺ کے ساتھ تھے۔ ایک دفعہ حضرت علیؓ نے لوگوں سے پوچھا کہ بہادر کون ہے؟ تو لوگوں نے کہا: کہ آپؓ بہادر ہیں۔ تو انہوں نے فرمایا کہ میں بہادر نہیں بلکہ ابو بکر صدیقؓ بہادر تھے جو خطرات میں رسول اللہ ﷺ کے ساتھ رہتے تھے۔ (۶)

### مسجد نبوی ﷺ کی جگہ خرید کر وقف کی:

مدینہ میں مسجد نبویؐ کی جگہ خرید کر حضور ﷺ کی خدمت میں پہنچ کر اسے مسجد کے لیے وقف کرنے والے سیدنا صدیق اکبرؓ ہی تھے۔

### مناقب ابو بکر صدیقؓ:

آپ ﷺ نے فرمایا: ﴿لو كنت متخذاً خليلاً لا اتخذت ابابكر خليلاً﴾ (اگر میں اپنی امت کے کسی فرد کو اپنا جانی دوست بناتا تو ابو بکر صدیقؓ ہی کو بناتا) سیدنا صدیق اکبرؓ ہی کو آپ ﷺ نے اپنی زندگی ہی میں اپنے مصلیٰ امامت پر کھڑا کر کے سیدنا صدیق اکبرؓ کو امام الصحابہ بنا یا۔

حضرت عبد اللہ بن مسعودؓ ارشاد فرماتے ہیں: ﴿ان الله نظر في قلوب العباد فوجد قلب محمد صلى الله عليه وسلم خيرا فاصطفاه لنفسه فابتعته برسالته ثم نظر في قلوب العباد بعد قلب محمد فوجد قلوب اصحابه خيرا فاجعلهم وزراء نبيه يقاتلون على دينه﴾ (۷) (اللہ تعالیٰ نے لوگوں کے دلوں کو دیکھا تو محمد ﷺ کے دل کو سب لوگوں سے اچھا پایا تو ان کو اپنے لیے منتخب فرمایا، پھر رسول بنا دیا، پھر محمد ﷺ کے بعد لوگوں کے دلوں کو دیکھا تو آپ ﷺ کے صحابہ کے

دلوں کو سب سے اچھا پایا تو ان کو اپنے نبی کا وزیر بنا دیا۔ جو اس کے دین کے لیے لڑتے ہیں۔)

جو لوگ صحابہؓ میں سے رسول اللہ ﷺ کے سب سے زیادہ قریب تھے ان میں حضرت ابو بکر صدیقؓ شامل تھے۔ جنہوں نے ہر اہم مقام پر پیغمبرؐ کی مصاحبت فرمائی۔ جاہلیت میں بھی اور بعد میں جب اللہ تعالیٰ نے رسول ﷺ کو رسول مبعوث فرمایا؛ پیغمبر علیہ السلام نے جو نبی آپؐ پر اسلام کو پیش کیا تو آپؐ نے کسی رد و قد کے بغیر اسلام کو قبول کر لیا۔ رسول ﷺ نے خود ارشاد فرمایا:

﴿وَمَا عَرَضْتُ الْإِسْلَامَ عَلَىٰ أَحَدٍ إِلَّا كَانَتْ لَهُ كِبْرًا، إِلَّا أَبُو بَكْرٍ، فَإِنَّهُ لَمَّا يَتَلَعْنَهُ فِي قَوْلِهِ ﴿۸﴾﴾ (۸)۔ (میں نے جس کسی کو اسلام کی دعوت دی تو اس نے ابتداء میں کچھ تردد کا اظہار کیا سوائے ابو بکرؓ کے کہ جو نبی میں نے ان کو اسلام کی دعوت دی تو بغیر سوچے سمجھے مسلمان ہو گئے)۔ ایک دفعہ آپ ﷺ نے یہ ارشاد فرمایا: ﴿إِنَّ اللَّهَ بَعَثَنِي إِلَيْكُمْ فَقُلْتُمْ كَذَبْتُمْ وَقَالَ أَبُو بَكْرٍ صَدَقَ وَوَأَسَانِي بِنَفْسِهِ وَمَالِهِ فَهَلْ أَنْتُمْ تَارِكُوا لِي صَاحِبِي مَرْتَبَيْنِ فَمَا أُؤَذِي بَعْدَهَا﴾ (۹) (اللہ نے مجھے تمہاری طرف مبعوث کیا تو تم لوگوں نے مجھے جھٹلایا اور ابو بکرؓ نے تصدیق کی اور اپنی جان و مال کے ساتھ میرا ساتھ دیا تم میری خاطر میرے ساتھی کو نہ ستاؤ و دفعہ فرمایا۔ اس کے بعد ان کو تکلیف نہ دی گئی۔)

حضرت ابو بکر صدیقؓ کا پورا گھرانہ مسلمان ہو گیا۔ ان میں ان کے والدین، بیوی، بچے سب شامل ہیں۔ اور پیغمبرؐ نے ہجرت کے لیے خصوصی طور پر حضرت ابو بکر صدیقؓ کو روک لیا تھا۔ اور انہوں نے اسلام کی راہ میں بہت سی تکلیفیں برداشت کیں۔ ان کو ایک دفعہ تبلیغ کی بناء پر بہت زیادہ مارا گیا جس کی وجہ سے ان کا سارا جسم سوج گیا اور ان کے قبیلے کے لوگ ان کو اٹھا کر لے گئے، یہ عقبہ بن معیط اور اس کے ساتھیوں نے مارا تھا لیکن جب ان کو ہوش آیا تو انہوں نے سب سے پہلے رسول ﷺ کے بارے میں پوچھا کہ ان کا کیا حال ہے؟ حضرت ابو بکر صدیقؓ کی دعوت سے کئی لوگ مسلمان ہوئے جن میں بعض عشرہ مبشرہ بھی شامل ہیں۔ ان میں حضرت طلحہؓ، حضرت زبیرؓ، حضرت عثمانؓ، حضرت سعد بن ابی وقاصؓ اور عبدالرحمن بن عوفؓ شامل ہیں۔

رسول ﷺ کے آپؐ کو ہجرت سے روکنے سے قبل ایک دفعہ حالات سے تنگ آ کر آپؐ نے ہجرتِ حبشہ کا سوچا جب آپؐ برک الغماد مقام پر پہنچے تو آپؐ کو ابن الدغنے نے روک لیا اور اس نے کہا:

﴿إِنْ أَبَا بَكْرٍ لَا يَخْرُجُ مِنْهُ وَلَا يَخْرُجُ مِنْهُ جَوْنٌ رَجُلًا يَكْسِبُ الْمَعْدُومَ وَيَصِلُ الرَّحِمَ

و یحمل الكل و یقرى الضیف و یعین علی نواب الحق ﷺ (۱۰) (ابوبکرؓ آپ جیسے آدمی کو نہیں نکالا جاسکتا، کیا تم ایسے آدمی کو نکالتے ہو جو صلہ رحمی کرتے ہیں، لوگوں کے بوجھ اٹھاتے ہیں، غریب لوگوں کو کما کر دیتے ہیں اور مہمان نوازیاں کرتے ہیں اور ان کے مصائب برداشت کرتے ہیں)۔

رسول ﷺ نے ایک دفعہ ارشاد فرمایا: ﴿ما لا حد عندنا ید الا وقد کافانا ہ ما خلا ابا بکر فان له عندنا ید ایکا فنه اللہ بہا یوم القیامۃ وما نفعنی مال احد اقط ما نفعنی مال ابی بکر، ولو کنت متخذاً خلیلاً لا تخذت ابا بکر خلیلاً الا وان صاحبکم خلیل اللہ ﷺ (۱۱)﴾ (کسی نے اگر مجھ پر احسان کیا تھا تو میں نے اس کا احسان دنیا میں ادا کر دیا ہے سوائے ابو بکر صدیقؓ کے، اللہ تبارک و تعالیٰ ہی ان کے احسان کا بدلہ قیامت کو دے گا۔ اور مجھے کسی کے مال نے اتنا نفع نہیں دیا جتنا ابوبکرؓ کے مال نے دیا اور اگر میں کسی کو دوست بناتا تو ابوبکرؓ کو بناتا آگاہ رہو کہ تمہارا ساتھی اللہ کا دوست ہے)۔

ایک دفعہ پیغمبر علیہ السلام نے ارشاد فرمایا: ﴿بینما رجل یسوق بقرة له قد حمل علیہا، التفتت الیہ البقرة فقالت انی لم اخلق لہذا، و لکنی انما خلقت للحرث، فقال تکلم الناس : سبحان اللہ! تعجباً و فرعاً بقرة تتکلم؟ فقال رسول اللہ ﷺ فانی اومن بہ و ابو بکر و عمر ﷺ (۱۲)﴾ (کوئی آدمی گائے کو لے کر جا رہا تھا تو اس پر سوار ہو گیا، وہ کہنے لگی ہم اس کے لیے پیدا نہیں کیے گئے تو سننے والے لوگوں نے کہا سبحان اللہ گائے باتیں کرتی تھی؟ تو رسول اللہ ﷺ نے فرمایا: "میں ﷺ اس پر ایمان لاتا ہوں ابوبکر صدیقؓ بھی ایمان لاتے ہیں اور عمرؓ بھی ایمان لاتے ہیں۔" حالانکہ وہ دونوں وہاں پر موجود نہیں تھے۔)

رسول اللہ ﷺ کا ان دونوں پر اتنا یقین تھا کہ جو بات بھی آپ ﷺ کہہ دیں اس کو وہ مانتے تھے۔ اسی طرح سے ایک بھیڑیے کا واقعہ ہے کہ اس نے ایک بکری کو اٹھایا تو چرواہے نے بکری اس سے چھین لی تو بھیڑیے نے بول کر کہا: اس دن کیا ہوگا جب میرے علاوہ ان کی کوئی حفاظت کرنے والا نہیں ہوگا؟ اس پر بھی لوگوں نے کہا کہ بھیڑیا کلام کرتا تھا؟ تو رسول اللہ ﷺ نے فرمایا: "میں بھی اس بات پر ایمان لاتا ہوں، ابوبکر صدیقؓ بھی لاتے ہیں اور عمر فاروقؓ بھی اس پر ایمان لاتے ہیں۔" (۱۳) حالانکہ وہ خود وہاں نہ تھے۔

جاہلیت کے زمانے میں بھی حضرت ابوبکر صدیقؓ نے کسی بت کو کبھی سجدہ نہیں کیا تھا۔ اور اس بات کا اظہار آپ ﷺ نے لوگوں کے سامنے کیا۔ (۱۴)

اسی طرح سے آپؓ نے کبھی جاہلیت کے زمانے میں بھی شراب نہیں پی تھی۔ حضرت عائشہؓ نے خود فرمایا: "ابوبکرؓ نے شراب کو اپنے اوپر حرام کر لیا تھا۔ نہ جاہلیت میں پی اور نہ اسلام میں۔" (۱۵)

حضرت حسان بن ثابتؓ نے حضرت ابوبکر صدیقؓ کو خراج عقیدت پیش کیا ہے :

۔ إذا تذكرت شجواً من أختي ثقة، فاذا ذكر أخاك أبا بكرٍ بما فعلا

(جب تمہیں اپنے کسی قابل اعتماد بھائی سے ضرورت یاد آئے تو اپنے بھائی ابوبکرؓ اور ان کے کارناموں کو یاد کرو۔)

النالي الثاني المحمود مشهده، وأول الناس طراً صدق الرسلا

((میرے ساتھ) اور وہ پہلے شخص ہیں جنہوں نے سب سے پہلے رسول ﷺ کی تصدیق کی۔)

والثاني اثنين في الغار المنيف، وقد طاف العدو به اذ صعد الجبلا

(اور وہ دونوں میں کا دوسرا ہے بلند غار میں جس وقت کہ دشمن پہاڑ پر چڑھے ہوئے ارد گرد گھوم رہے تھے۔)

۔ وكان حب رسول الله قد علموا، من البرية لهم يعدل به رجلا

(آپ رسول ﷺ کے محبوب تھے، لوگوں کو معلوم تھا کہ مخلوق میں آپ ﷺ کے نزدیک آپ کے ہم پلہ کوئی نہ تھا۔)

خير البرية اتقها وأزأفها، بغد النبي، وأوفاها بما حملا

(نبی کریم ﷺ کے بعد مخلوق میں سب سے بہتر، سب سے زیادہ متقی، سب سے زیادہ عدل پسند اور سب سے زیادہ اپنی ذمہ داری ادا کرنے والے ہیں۔)

عاش حبيداً، لأمر الله متبعاً، بهدي صاحبه الماضي، وما انتقلا (۱۶)

(اللہ تعالیٰ کے حکم کی ستائش کرتے ہوئے اور ماضی و حال میں اپنے دوست رسول اللہ ﷺ کی اتباع کرتے ہوئے زندگی گزارا۔)

ایک دفعہ حضرت عائشہؓ نے رسول اللہ ﷺ سے پوچھا کہ کیا کوئی ایسا انسان ہے جس کی نیکیاں اتنی

ہوں جتنی آسمان کے ستارے ہیں؟ تو رسول اللہ ﷺ نے فرمایا: ”وہ عمر فاروقؓ ہیں“ تو حضرت عائشہؓ نے فرمایا: ”کیا تم لوگ اللہ کے نبی ﷺ (ابن ابوسبکرؓ) میرے والد صاحب کہاں گئے؟ تو رسول اللہ ﷺ نے ارشاد فرمایا: ”عمر فاروقؓ تو ابو بکر صدیقؓ کی نیکیوں میں سے ایک نیکی ہے۔ (۱۷)“

ایک دفعہ پیغمبر ﷺ کعبہ میں نماز پڑھ رہے تھے تو عقبہ بن ابی معیط نے آپ ﷺ کے گلے میں کپڑا ڈال کر سختی سے کھینچا، اتنے میں حضرت ابو بکر صدیقؓ تشریف لائے تو اس کو دونوں کندھوں سے پکڑ کر نبی ﷺ سے دور کیا۔ اور حضرت ابو بکرؓ نے اس آیت کی تلاوت کی:

﴿اتَّقِلُونِ رَجُلًا أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ﴾ (۱۸) (کیا تم لوگ ایک شخص کو صرف اس بات پر قتل کر دو گے کہ وہ کہتا ہے اللہ تعالیٰ میرا رب ہے؟ حالانکہ یقیناً وہ تمہارے پاس تمہارے رب کی طرف سے واضح دلائل لے کر آیا ہے۔)

ایک دفعہ رسول اللہ ﷺ نے خود ان کے بارے میں ارشاد فرمایا: ﴿إِنَّ اللَّهَ بَعَثَنِي إِلَيْكُمْ فَقُلْتُمْ كَذَبْتَ وَقَالَ أَبُو بَكْرٍ صَدَقَ وَوَأَسَانِي بِنَفْسِهِ وَمَالِهِ فَهَلْ أَنْتُمْ تَارِكُوا لِي صَاحِبِي مَرَّتَيْنِ فَمَا أُودِي بَعْدَهَا﴾ (۱۹) (بے شک اللہ نے مجھے تمہاری طرف نبی بنا کر بھیجا پس تم نے میری تکذیب کی اور ابو بکرؓ نے میری تصدیق کی اور اپنی جان اور اپنے مال سے میری مدد کی تو کیا تم لوگ میرے دوست کو ستانا چھوڑتے ہو یا نہیں؟ آپ ﷺ نے دو دفعہ یہی فرمایا۔ آپ ﷺ کے یہ فرمانے کے بعد پھر ابو بکرؓ کو کسی نے نہیں ستایا۔)

دراصل یہ اس لیے رسول اللہ ﷺ نے ارشاد فرمایا تھا کہ حضرت عمر فاروقؓ اور حضرت ابو بکر صدیقؓ کے درمیان کوئی ناراضگی ہوگئی تو بعد میں حضرت ابو بکر صدیقؓ نے معذرت کی لیکن انہوں نے معاف نہ کیا تو ابو بکر صدیقؓ رسول اللہ ﷺ کے پاس گئے اور آپ ﷺ نے تین دفعہ ارشاد فرمایا: ابو بکرؓ! اللہ آپ کو معاف فرمائے۔ اللہ آپ کو بخش دے۔

ادھر حضرت عمر فاروقؓ کو ندامت ہوئی تو وہ بھی تلاش کرتے کرتے رسول اللہ ﷺ تک پہنچے۔ رسول اللہ ﷺ کا چہرہ غصے سے متغیر ہو رہا تھا، آپ ﷺ کی کیفیت دیکھ کر حضرت ابو بکر صدیقؓ اپنے ساتھی کے بارے میں ڈر گئے اور رسول اللہ ﷺ سے عرض کرنے لگے اے اللہ کے رسول ﷺ زیادتی میری طرف سے ہوئی ہے۔ اس وقت رسول اللہ ﷺ نے مندرجہ بالا حدیث کے الفاظ ارشاد فرمائے تھے۔ (۲۰)

ابو بکر صدیقؓ نے اللہ کی رضا اور پیغمبر ﷺ کی اطاعت میں نیکی کے کاموں میں کبھی پیچھے نہیں رہتے تھے۔

حضرت ابو ہریرہؓ سے روایت ہے:

رسول اللہ ﷺ نے صحابہؓ سے پوچھا: تم میں سے آج کون روزہ دار ہے؟ ابو بکرؓ نے کہا میں ہوں۔ پھر آپ ﷺ نے پوچھا تم میں سے کس نے جنازہ میں شرکت کی؟ ابو بکرؓ نے کہا میں نے۔ آپ ﷺ نے پوچھا آج تم میں سے کس نے مسکین کو کھانا کھلایا؟ ابو بکرؓ نے کہا میں نے۔ پھر آپ ﷺ نے پوچھا آج کس نے مریض کی عیادت کی؟ ابو بکرؓ نے کہا میں نے۔ تو رسول اللہ ﷺ نے ارشاد فرمایا:

﴿مَا اجْتَمَعْنَ فِي امْرِيءٍ إِلَّا دَخَلَ الْجَنَّةَ﴾ (۲۱) (جس شخص میں یہ تمام باتیں جمع ہو جائیں وہ جنت میں داخل ہوگا)

ایک دفعہ پیغمبر ﷺ نے ارشاد فرمایا:

جس نے اللہ کی راہ میں کسی چیز کے جوڑے خرچ کیے اس کو جنت کے دروازوں سے پکارا جائے گا۔ جو نمازیوں میں سے ہوگا اس کو باب الصلوٰۃ سے، جو اہل جہاد میں سے ہوگا اس کو باب الجہاد سے، جو روزہ دار ہوگا اس کو باب الریان سے، جو زکوٰۃ و صدقات دینے والا ہوگا اس کو باب الصدقہ سے پکارا جائے گا۔ حضرت ابو بکر صدیقؓ نے ارشاد فرمایا: "اے اللہ کے رسول ﷺ ان دروازوں سے جن کو پکارا جائے گا اس کی کوئی ضرورت باقی نہیں رہے گی۔ لیکن کیا کوئی ایسا شخص بھی ہوگا جس کو تمام دروازوں سے پکارا جائے؟ تو رسول اللہ ﷺ نے ارشاد فرمایا:

﴿نَعْمَ وَأَرْجُو أَنْ تَكُونَ مِنْهُمْ يَا أَبَا بَكْرٍ﴾ (۲۲) (ہاں! اے ابو بکرؓ! مجھے امید ہے تم انہی میں سے ہو گے)۔

حضرت ابو بکر صدیقؓ کو اللہ تبارک و تعالیٰ نے بہت بصیرت عنایت فرمائی تھی۔ صلح حدیبیہ کے وقت صلح کی شرائط کو دیکھ کر بڑے بڑے لوگ پریشان ہو گئے تھے ان میں حضرت عمر فاروقؓ بھی شامل ہیں۔ انہوں نے اپنی پریشانی کا اظہار کیا اور حضرت ابو بکر صدیقؓ کے پاس پہنچ گئے تو انہوں نے ارشاد فرمایا: "عمرؓ! وہ اللہ کے رسول ﷺ ہیں، آپ کو اس معاملے کے اندر کسی قسم کی پریشانی نہیں ہونی

اسی طرح سے پیغمبر ﷺ کی وفات کے وقت بھی حضرت ابو بکر صدیقؓ نے استقامت دکھائی۔ جب آپ ﷺ کا انتقال ہو گیا تو حضرت ابو بکر صدیقؓ پاس نہیں تھے اور حضرت عمر فاروقؓ مسجد نبوی میں کھڑے ہو کر خطبہ دے رہے تھے اور فرما رہے تھے کہ رسول اللہ ﷺ کو موت نہیں آئی۔ حضرت عیسیٰ علیہ السلام کی طرح آپ ﷺ کو اللہ نے بلایا ہے۔ آپ ﷺ ضرور لوٹیں گے اور کچھ لوگوں کے ہاتھ پیر کاٹیں گے۔

تھوڑی دیر بعد حضرت ابو بکرؓ حجرہ میں داخل ہوئے اور آپ ﷺ کے چہرہ مبارک سے چادر کو ہٹایا اور آنکھوں سے آنسو آگئے اور بوسہ دیا اور پھر فرمایا: میرے ماں باپ آپ ﷺ پر قربان ہوں۔ اللہ کی قسم! آپ ﷺ پر اللہ تعالیٰ دو موتیں طاری نہیں کرے گا۔ جو موت آئی تھی وہ آپ ﷺ کو آگئی۔

پھر آپؓ جمع میں تشریف لے گئے۔ حضرت عمر فاروقؓ غصے میں بولتے جا رہے تھے۔ آپؓ نے ان کو بیٹھنے کا کہا اور خود خطبہ دیا۔

﴿فَحَمِدَ اللَّهُ أَبُو بَكْرٍ وَأَتَى عَلَيْهِ وَقَالَ أَلَا مَنْ كَانَ يُعْبُدُ مُحَمَّدًا صَلَّى اللَّهُ عَلَيْهِ وَسَلَّمَ فَإِنَّ مُحَمَّدًا قَدْ مَاتَ وَمَنْ كَانَ يُعْبُدُ اللَّهَ فَإِنَّ اللَّهَ حَيٌّ لَا يَمُوتُ وَقَالَ ( إِنَّكَ مَيِّتٌ وَإِنَّهُمْ مَيِّتُونَ ) وَقَالَ: "وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ ط أَفَأَنْتَ مَاتَ أَوْ قُتِلَ انْقَلَبْتُمْ عَلَيَّ أَعْقَابِكُمْ ط وَمَنْ يَنْقَلِبْ عَلَيَّ عَقْبِيهِ فَلَنْ يُضَرَ اللَّهُ شَيْئًا ط وَسَيَجْزِي اللَّهُ الشَّكِرِينَ﴾ (۲۴) (پس ابو بکرؓ نے اللہ کی تعریف و توصیف بیان کی اور فرمایا اے لوگو! سنو جو شخص محمد ﷺ کی عبادت کرتا تھا پس آپ ﷺ دینا سے پردہ فرما گئے ہیں اور جو شخص اللہ کی عبادت کرتا تھا پس اللہ بے شک زندہ ہے اسے موت نہیں آئے گی اور فرمایا اے نبی تمہیں بھی مرنا ہے اور ان لوگوں کو بھی مرنا ہے۔ اور نہیں ہے محمد مگر ایک رسول۔ یقیناً اس سے پہلے بھی بہت سے رسول گزر چکے ہیں۔ کیا پھر اگر وہ مر جائے یا قتل کر دیا جائے تو تم اُلٹے پاؤں پھر جاؤ گے؟ اور جو شخص اُلٹے پاؤں پھرے گا وہ اللہ تعالیٰ کا کچھ نہیں بگاڑے گا۔ اور عنقریب اللہ تعالیٰ شکر کرنے والوں کو جزا دے گا۔)

یہ سن کر سب رونے لگے اور سب کو وفات نبوی ﷺ کا یقین ہو گیا۔

ایک دفعہ حضرت عمرؓ بن العاص نے پیغمبر ﷺ سے پوچھا کہ آپ ﷺ کو سب سے زیادہ محبوب کون ہے؟ تو رسول اللہ ﷺ نے ارشاد فرمایا: عائشہؓ! پھر انہوں نے پوچھا پھر اس کے بعد کون ہے؟ پھر آپ ﷺ نے ارشاد فرمایا: ابوہا۔ (۲۵)

کئی موقعوں پر رسول اللہ ﷺ نے ابو بکرؓ کی تعریف فرمائی۔

ایک دفعہ آپ ﷺ نے فرمایا: ﴿رَحِمَ اللَّهُ أَبَا بَكْرٍ وَوَجِسَى ابْنَتَهُ وَحَمَلْنِي إِلَى ذَارِ الْهَجْرَةِ﴾ (۲۶) (اللہ تعالیٰ ابو بکر صدیقؓ پر رحم کرے انہوں نے اپنی بیٹی کی مجھ سے شادی کر دی اور مجھے دارالہجرہ میں منتقل کیا۔)

ایک دفعہ رسول اللہ ﷺ نے ارشاد فرمایا: کہ ایک بندے کو اللہ تبارک و تعالیٰ نے اختیار دیا ہے کہ وہ دنیا کو پسند کر لے یا آخرت کو پسند کر لے تو اس نے آخرت کو پسند کر لیا ہے۔ اس بات کو سن کر حضرت ابو بکر صدیقؓ رونے لگ گئے۔ لوگ اس بات پر حیران تھے لیکن بعد میں پتہ چلا کہ محرم راز نبوت، حضرت ابو بکر صدیقؓ کو معلوم ہو گیا تھا کہ جن کو اختیار دیا گیا وہ رسول اللہ ﷺ ہی تھے۔

﴿إِنْ يَكُنُ اللَّهُ خَيْرَ عَبْدًا بَيْنَ الدُّنْيَا وَبَيْنَ مَا عِنْدَهُ فَاخْتَارَ مَا عِنْدَ اللَّهِ﴾ (۲۶) (اگر اللہ تعالیٰ بندہ کو دنیا اور اس چیز کو پسند کرنے کا جو اس کے پاس ہے اختیار دے تو بندہ کو وہ چیز اختیار کرنی چاہیے جو اللہ کے پاس ہے)۔

پیغمبر ﷺ کے مرض کی شدت میں بھی آپؓ نے یہ پسند فرمایا کہ حضرت ابو بکر صدیقؓ لوگوں کو جماعت کرائیں۔ ازواجِ مطہرات نے عرض کیا کہ ابو بکر صدیقؓ نرم دل ہیں، آپ ﷺ کے مقام پر کھڑے ہو کر نماز نہ پڑھا سکیں گے۔ رسول اللہ ﷺ نے نہ مانا اور تیسری مرتبہ اصرار کرنے پر آپ ﷺ نے ارشاد فرمایا: ﴿إِن كُنَّا لَأَنْتَنَّ صَوَابُ يُوْسُفَ مَرَوَا ابا بَكْرٍ فليصل بالناس﴾ (۲۷) (تم یوسفؑ کی ساتھی عورتوں کی طرح ہو۔ ابو بکر صدیقؓ کو جو حکم دو وہ جماعت کرائیں۔)

چنانچہ حضرت ابو بکر صدیقؓ نے ہی جماعت کرائی۔

پیغمبر ﷺ کی طرف سے ایسے واضح طور پر اشارے مل گئے تھے جس سے معلوم ہوتا تھا کہ خلیفہ آپؓ ہی ہوں گے۔ حضرت حدیث بیان کرتے ہیں کہ رسول اللہ ﷺ نے ایک دفعہ ارشاد فرمایا: ﴿إِنِّي لَا أُذْرِي مَا قَدَرُ نَفْسَائِي فِيكُمْ فَاسْتَدُوا بِاللَّذِينَ مِنْ بَعْدِي وَأَشَارَ إِلَى أَبِي بَكْرٍ وَعُمَرَ﴾ (۲۸) (مجھے علم نہیں میں کب تک آپ کے درمیان رہتا ہوں لہذا تم میرے بعد ابو بکر صدیقؓ اور عمرؓ کی اقتدا کرنا۔)

اسی طرح سے ایک دفعہ حضور ﷺ نے ارشاد فرمایا: میں سویا ہوا تھا، دیکھتا ہوں میں اپنے حوض پر کھڑا پانی نکال نکال کر لوگوں کو پلا رہا ہوں، اتنے میں ابو بکرؓ آگئے، انہوں نے میرے ہاتھ سے ڈول لے لیا تاکہ مجھے آرام پہنچائیں پھر انہوں نے دو ڈول نکالے اور ان کے پانی نکالنے میں ضعف تھا، اللہ ان کی

مغفرت فرمائے۔ پھر ابن خطاب آگے اور انہوں نے ان سے ڈول لے لیا تو میں نے کبھی ان سے زیادہ تو ی ڈول کھینچنے والا نہیں دیکھا، یہاں تک کہ لوگ سیراب ہو کر واپس ہوئے اور حوض بھراکا بھرا رہا، اس سے پانی ابل رہا تھا۔ (۲۹)

اسی طرح سے حضرت عائشہؓ روایت کرتی ہیں کہ رسول اللہ ﷺ نے مجھے مرض موت میں فرمایا: تم میرے پاس حضرت ابو بکرؓ اور اپنے بھائی کو بلاؤ میں ان کے لیے ایک کتاب لکھ دوں کیونکہ مجھے خدشہ ہے کہ تمنا کرنے والا تمنا کرے اور کہنے والا کہے گا کہ میں (خلافت کا) زیادہ حق دار ہوں، حالانکہ اللہ تعالیٰ اور اہل ایمان صرف ابو بکرؓ کو چاہتے ہیں۔ (۳۰)

اسی طرح سے ایک موقع پر رسول اللہ ﷺ نے فرمایا: ﴿لَوْ كُنْتُ مُتَّخِذًا مِنْ أُمَّتِي خَلِيلًا لَأَتَّخِذْتُ أَبَا بَكْرٍ وَلَكِنْ أُنْجِي وَصَاحِبِي﴾ (۳۱) (اگر میں اپنی امت کے کسی فرد کو اپنا جانی دوست بناتا تو وہ ابو بکرؓ کو ہی بناتا لیکن وہ میرے دینی بھائی اور میرے دوست ہیں۔)

رسول اللہ ﷺ نے مستقبل میں اپنی موت کے بعد واقع ہونے والے امر کی خبر دی اور یہ بتلایا کہ مسلمان ابو بکر صدیقؓ کے علاوہ کسی کو مسند خلافت نہیں دیں گے اور حدیث میں اس بات کی طرف اشارہ ہے کہ اس سلسلہ میں قدرے اختلاف رونما ہوگا اور یہ سب جیسا آپ ﷺ نے خبر دی واقع ہوا، پھر لوگ ابو بکرؓ کی خلافت پر متفق ہو گئے۔ (۳۲)

اسی طرح سے حضرت عبداللہ بن عمرؓ روایت کرتے ہیں کہ رسول اللہ ﷺ کے زمانہ میں ہی جب ہمیں صحابہ کے درمیان انتخاب کے لیے کہا جاتا تو سب میں افضل اور بہتر ہم ابو بکرؓ کو ہی قرار دیتے تھے، پھر عمرؓ بن الخطاب کو پھر عثمانؓ بن عفان کو۔ (۳۳)

اسی طرح سے ایک عورت رسول اللہ ﷺ کی خدمت میں آئی تو آپ ﷺ نے اس سے فرمایا کہ پھر آنا۔ اس نے کہا اگر میں آپ ﷺ کو نہ پاؤں تو؟ گویا وہ وفات کی طرف اشارہ کر رہی تھی۔ تو آپ ﷺ نے فرمایا: ﴿إِنْ لَمْ تَجِدْنِي فَأْتِي أَبَا بَكْرٍ﴾ (۳۴) (اگر تم مجھے نہ پاؤ تو ابو بکرؓ کے پاس چلی جانا۔)

اسی طرح سے ایک موقع پر جب حضرت عائشہؓ کا ہارگم ہو گیا۔ پانی نہ تھا اور اللہ تعالیٰ نے تیم کی آیات نازل کیں: ﴿فَقَالَ أَسِيدُ بَنِ الْحَضِيرِ مَا هِيَ بِأَوَّلِ بَرَكَتِكُمْ يَا آلَ أَبِي بَكْرٍ﴾ (۳۵) حضرت اسید بن حضیرؓ نے کہا کہ: اے آل ابو بکرؓ! یہ تمہاری کوئی پہلی برکت نہیں ہے۔)

ایک بار حضرت ابوموسیٰ اشعریؓ رسول اللہ کے پاس تھے اور رسول اللہ ﷺ کنوس کی منڈیر پر پاؤں لٹکائے بیٹھے تھے، تھوڑی دیر بعد حضرت ابوبکرؓ آئے اور دروازہ کھولنا چاہا تو میں نے پوچھا کون صاحب ہیں؟ انہوں نے کہا ابوبکرؓ، رسول اللہ ﷺ نے فرمایا: ﴿اِنَّ ذُنْ لَـٰهُ وَتَشْرُهٗ بِالْجَنَّةِ﴾ (۳۶) (انہیں اندر آنے کی اجازت دے دو اور جنت کی بشارت بھی۔)

اسی طرح سے ایک دفعہ رسول اللہ ﷺ کے ساتھ ابوبکر صدیقؓ، عمرؓ اور عثمانؓ تھے آپ ﷺ پہاڑ پر چڑھے تو احد کا نپ اٹھا، آنحضرت ﷺ نے فرمایا:

﴿اَنْبُتُ اُحُدًا فَمَا عَلَيْكَ اِلَّا نَبِيٌّ اَوْ صَدِيْقٌ اَوْ شَهِيدَانِ﴾ (۳۷) (احد! قرآن پڑھ کہ تجھ پر ایک نبی، ایک صدیق اور دو شہید ہیں۔)

ابوبکر صدیقؓ کا اسلام میں پہلا حج:

پیغمبر ﷺ نے حضرت ابوبکر صدیقؓ کو ۹ھ میں امیر الحج مقرر فرمایا۔ اور آپؓ کے مکہ تشریف لے جانے کے بعد سورۃ برأت نازل ہوئی تو رسول اللہ ﷺ نے حضرت علیؓ کو حکم دیا کہ وہ آپ ﷺ کی اونٹنی عضباء پر سوار ہو کر جائیں۔ ذوالخلفہ میں جا کر وہ حضرت ابوبکر صدیقؓ کو مل گئے۔ تو انہوں نے آپؓ سے پوچھا کہ آپؓ امیر بن کر آئے ہیں یا مامور؟ تو انہوں نے فرمایا کہ مامور بن کر آیا ہوں۔ چنانچہ حضرت ابوبکر صدیقؓ کے حکم سے حضرت علیؓ سورۃ برأت کی ابتدائی آیت پڑھ کر لوگوں کو سناتے اور ان چار باتوں کا اعلان کرتے:

- ۱۔ جنت میں صرف مومن داخل ہوں گے۔
- ۲۔ آئندہ سے کوئی عریاں شخص طواف کعبہ نہ کرے گا۔
- ۳۔ جس کا رسول اللہ ﷺ سے معاہدہ ہو وہ اپنی مدت تک رہے گا۔
- ۴۔ اس سال کے بعد مشرکین کو حج کی اجازت نہ ہوگی۔ (۳۸)

سورۃ برأت کی پہلی آیت یہ ہے:

﴿بَرَآءَةٌ مِّنَ اللّٰهِ وَرَسُوْلِهِٗ اِلَى الَّذِيْنَ عٰهَدْتُمْ مِّنَ الْمُشْرِكِيْنَ﴾ (۳۹) (اعلان برأت ہے اللہ تعالیٰ اور اس کے رسول ﷺ کی طرف سے ان مشرکین سے جن سے تم نے معاہدے کیے تھے۔)

خلافت کے آغاز پر خطبہ:

جب حضرت ابوبکر صدیقؓ خلیفہ بنے تو آپؓ نے خطبہ دیا جس میں خصوصی طور پر آپؓ نے یہ

ارشاد فرمایا:

اگر میں اللہ اور اس کے رسول ﷺ کی اطاعت کروں تو میری اطاعت کرو۔ اور اگر میں اللہ اور اس کے رسول ﷺ کی نافرمانی کروں تو تم پر میری اطاعت لازم نہیں ہے۔ (۴۰)

حضرت ابو بکر صدیقؓ نے خلیفہ بننے کے بعد پیغمبر ﷺ کی اطاعت پر عمل کرنے میں کوئی کسر نہ اٹھا رکھی، چنانچہ حضرت فاطمہؓ اور حضرت عباسؓ، آپؐ کے پاس رسول اللہ ﷺ کی میراث، باغ فدک اور خیبر کا حصہ طلب کرنے کے لیے آئے تو حضرت ابو بکر صدیقؓ نے فرمایا:

میں نے رسول اللہ ﷺ کو فرماتے ہوئے سنا ہے: ﴿لَا نُورُثُ مَا تَرَكَنَاهُ صَدَقَةٌ إِنَّمَا يَأْكُلُ آلُ مُحَمَّدٍ فِي هَذَا الْأَمَالِ﴾ (۴۱) (ہمارا کوئی وارث نہیں ہوتا، جو ہم چھوڑ جائیں وہ صدقہ ہوتا ہے۔ آل محمد اس مال میں سے کھائے۔)

چنانچہ اس معاملے کے بعد حضرت فاطمہؓ نے کوئی بحث نہیں کی اور فرمان رسول ﷺ پر عمل کیا۔  
لشکر اسامہ کی روانگی:

تمام معاملات میں حضرت ابو بکر صدیقؓ رسول اللہ ﷺ کی اطاعت کو سامنے رکھتے تھے۔ رسول اللہ ﷺ نے ۱۱ھ میں بقاء (اردن) و فلسطین میں رومیوں پر چڑھائی کرنے کے لیے مہاجرین و انصار کا لشکر تیار کیا تو ان پر حضرت اسامہ بن زید کو امیر مقرر کیا۔ لشکر تیار تھا کہ رسول اللہ ﷺ کا انتقال ہو گیا۔ تو وہ لشکر رک گیا لیکن حضرت ابو بکر صدیقؓ نے زمام خلافت سنبھال کر رسول اللہ ﷺ کی وفات کے تیسرے روز حکم دیا کہ لشکر اسامہؓ کو روانہ کیا جائے۔ (۴۲) چنانچہ یہ لشکر روانہ ہو گیا۔

مکرمین زکوٰۃ، مدعیان نبوت اور مرتدین کے خلاف جنگ:

اسی طرح سے مرتدین کے معاملے میں بھی حضرت ابو بکر صدیقؓ نے بڑا مستحکم رویہ اختیار کیا۔ کئی صحابہ کرامؓ اس بات کے خلاف تھے کہ آپؐ ماعین زکوٰۃ سے جنگ کریں بلکہ یہ کہتے تھے کہ مال کے ذریعے ان کی تالیف قلب کی جائے۔ تاکہ ایمان ان کے دلوں میں مستحکم ہو جائے۔ لیکن حضرت ابو بکر صدیقؓ نے اس مشورے کو نہ مانا بلکہ رسول اللہ ﷺ کا یہ ارشاد مبارک سب کو سنایا: ﴿أَمْرٌ أَنْ أَقَابِلَ النَّاسَ حَتَّى يَقُولُوا لَا إِلَهَ إِلَّا اللَّهُ فَمَنْ قَالَهَا فَقَدْ عَصَمَ مِنِّي مَالَهُ وَنَفْسَهُ إِلَّا بِحَقِّهِ وَحِسَابُهُ عَلَى اللَّهِ﴾ (۴۳) (مجھے حکم دیا گیا ہے کہ میں لوگوں سے قتال کروں، یہاں تک کہ لوگ لا الہ الا اللہ

الا اللہ کا اقرار کر لیں۔ جس نے لا الہ الا اللہ کا اقرار کر لیا اس نے اپنے مال و جان کو محفوظ کر لیا مگر یہ کہ اسلام کا حق آجائے، اور اس کا حساب اللہ کے حوالے ہے۔)

حضرت ابو بکر صدیقؓ نے کہا: واللہ میں اسے ضرور قتل کروں گا جو نماز و زکوٰۃ کے درمیان تفریق کرے گا۔ زکوٰۃ مال کا حق ہے، واللہ اگر انہوں نے بکری کا بچہ جو رسول اللہ ﷺ کو زکوٰۃ میں دیتے تھے روک لیا تو میں ان سے اس کے روکنے کی وجہ سے قتال کروں گا۔

حضرت عمرؓ نے فرمایا: واللہ یہ تو ایسی بات ہے جس کے لیے اللہ تعالیٰ نے ابو بکرؓ کا سینہ کھول دیا ہے، پھر میں نے پہچان لیا کہ یہی حق ہے۔

اس کے بعد عمرؓ نے فرمایا: اللہ کی قسم! مرتدین سے قتال کرنے میں ابو بکر صدیقؓ کا ایمان پوری امت کے ایمان پر بھاری ہے۔ (۴۴)

بلکہ حضرت عمر فاروقؓ سے یہ مروی ہے کہ حضرت ابو بکر صدیقؓ مجھ سے ساری زندگی کی نیکیاں لے لیں اور مجھے اپنی زندگی کے ایک دن اور ایک رات کی نیکیاں دے دیں وہ رات جس میں آپؓ نے رسول اللہ ﷺ کے ساتھ ہجرت کی تھی اور وہ دن جس دن آپؓ نے فتنہ ارتداد میں مالمین زکوٰۃ سے جہاد فرمایا تھا۔ اسی طرح سے حضرت ابو بکر صدیقؓ نے منکر بن ختم نبوت کے ساتھ جنگ کی اور اللہ تعالیٰ نے آپؓ کو فتح نصیب فرمائی۔ ان میں میلہ کذاب، اسود غسی اور طلحہ اسدی جیسے لوگ شامل تھے۔

قرآن مجید میں بھی واضح طور پر حضرت ابو بکر صدیقؓ کا ذکر ملتا ہے۔ اللہ نے اپنی پاک کتاب میں فرمایا: ﴿مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشْدَّاءُ عَلٰى الْكٰفِرِيْنَ رَحْمًاۙ بَيْنَهُمْ تَرَاهُمْ رُكْعًاۙ سَجْدًاۙ يَنْتَعِنُوْنَ فَاَصْلًاۙ مِنَ اللّٰهِ وَرَضُوْنَا سِيْمَاهُمْۙ فِيْ وُجُوْهِهِمْۙ مِنْ اَثْرِ السُّجُوْدِۙ ذٰلِكَ مَثَلُهُمْۙ فِيْ التَّوْرٰتِۙ وَمَثَلُهُمْۙ فِي الْبُنْيٰنِ كَزُرْعٍۙ اُخْرِجَ شَطَاۗهُۙ فَاَزْرَعُۙ فَاَسْتَغْلَظُۙ فَاَسْتَوٰىۙ عَلٰى سُوْقِهٖۙ يُعْجَبُۙ النَّرَّاعُۙ﴾ (۴۵) محمد ﷺ اللہ کا رسول ہے۔ اور جو لوگ اُس کے ساتھ ہیں وہ کفار پر سخت، آپس میں رحم کرنے والے ہیں۔ تم انہیں رکوع کرتے ہوئے، سجدہ کرتے ہوئے دیکھو گے۔ وہ اللہ تعالیٰ کی طرف سے فضل اور رضامندی کی طلب میں لگے رہتے ہیں۔ سجدوں کے اثرات سے اُن کے چہروں پر علامات ہیں۔ اُن کی مثال تورات میں۔ اور انجیل میں یوں ہے جیسے ایک کھیتی ہے جس نے کونپل نکالی۔ پھر اُس کو تقویت دی۔ پھر وہ اور موٹی ہو گئی۔ پھر اپنے تنے پر کھڑی ہو گئی۔ کاشت کرنے والوں کو وہ خوش کرتی ہے۔)

﴿وَالسَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ (۴۶) (اور مہاجرین اور انصار میں سے سبقت کرنے والے اور جن لوگوں نے حسن و خوبی سے ان کی پیروی کی ہے، اللہ تعالیٰ ان سے راضی ہو اور وہ اس سے راضی ہوئے۔ اور اللہ تعالیٰ نے ان کے لیے ایسے باغات تیار کیے ہیں جن کے نیچے نہریں بہتی ہوں گی۔ وہ ان میں ہمیشہ رہنے والے ہیں۔ یہ ہے بڑی کامیابی۔)

﴿وَالَّذِي جَاءَ بِالصَّدَقِ وَصَدَّقَ بِهِ أُولَئِكَ هُمُ الْمُتَّقُونَ﴾ (۴۷) (اور جو شخص سچائی لے کر آیا اور جنہوں نے اس کو سچ مانا وہی عذاب سے بچنے والے ہیں۔)

﴿ثَانِي اثْنَيْنِ إِذْ هُمَا فِي الْغَارِ﴾ (۴۸) (جب وہ صرف دو میں کا دوسرا تھا جب وہ دونوں غار میں تھے)۔  
جب رسول اللہ ﷺ کی مدافعت کر رہے تھے تو قرآن پاک کی یہ آیت پڑھ رہے تھے کہ:

﴿اتَّقُوا اللَّهَ يَا رَجُلَانِ الْإِنْفُسُ أَنْ يَفْعَلَ اللَّهُ فَمَا كَانَ لِيَأْتِيَهُمَا رَجُلَانِ وَوَقَدْ جَاءَ كُمْ بِالْبَيِّنَاتِ مِنْ رَبِّكُمْ﴾ (۴۹) (کیا تم لوگ ایک شخص کو صرف اس بات پر قتل کر دو گے کہ وہ کہتا ہے اللہ تعالیٰ میرا رب ہے؟ حالانکہ یقیناً وہ تمہارے پاس تمہارے رب کی طرف سے واضح دلائل لے کر آیا ہے۔)

عقبہ ابن ابی معیط نے جب کپڑا ڈال کر رسول اللہ ﷺ کو کھینچا تو آپ ﷺ کی یہ آیت پڑھ رہے تھے۔ تو انہوں نے رسول اللہ ﷺ کو چھوڑ کر حضرت ابو بکرؓ کو مارنا شروع کر دیا۔ اور ان کو بہت زیادہ زخمی کیا۔  
بعض نے سورۃ اللیل کی ان آیات کے بارے میں لکھا ہے کہ یہ آپؐ سے منسوب ہیں۔

﴿فَأَمَّا مَنْ أَعْطَى وَاتَّقَى ۝ وَصَدَّقَ بِالْحُسْنَى ۝ فَسَنِيَرُهُ لِلْيُسْرَى﴾ (۵۰) (تو جس نے (راہ خدا میں) مال دیا اور (خدا کی نافرمانی سے) پرہیز کیا اور بھلائی کو سچ مانا اس کو ہم آسان راستے کے لیے سہولت دیں گے)۔

رسول اللہ ﷺ کو سب سے زیادہ خوش کرنے والے حضرت ابو بکر صدیقؓ تھے۔ حضرت علیؓ سے روایت ہے کہ انہوں نے ارشاد فرمایا: ﴿لَقَدْ أَمَرَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَبَا بَكْرٍ أَنْ يَصْلِيَ بِالنَّاسِ وَإِنِّي شَاهِدٌ مَا أَنَا بِغَائِبٍ وَلَا بِي مَرَضٍ﴾ (۵۱) (رسول اللہ ﷺ نے حضرت ابو بکرؓ کو نماز کا حکم دیا اور میں موجود تھا اور مجھے بیماری بھی نہیں تھی۔)

ایک اور روایت میں حضرت علیؓ نے یہ ارشاد فرمایا: ﴿عن زید بن علی بن الحسين قال : سمعت ابي علي بن الحسين يقول : سمعت ابي الحسين بن علي يقول : قلت لابي بكر : يا ابا بكر ! من خير الناس بعد رسول الله صلى الله عليه وسلم؟ فقال لي : ابي بكر ، فسألت ابي عليا فقلت : من خير الناس بعد رسول الله صلى الله عليه وسلم؟ قال : ابي بكر .﴾ (۵۲) حضرت زید بن حسینؓ سے روایت ہے وہ فرماتے ہیں کہ میں نے اپنے والد علی بن حسین کو یہ فرماتے ہوئے سنا وہ فرماتے تھے کہ میں نے اپنے باپ حسین عظیم بن علیؓ سے سنا وہ فرماتے تھے کہ میں نے ابو بکرؓ سے کہا کہ آپ ﷺ کے بعد لوگوں میں سے بہترین انسان کون ہے انہوں نے مجھ سے کہا کہ آپ کے والد (پھر میں نے یہی بات اپنے باپ حضرت علیؓ سے پوچھی کہ لوگوں میں آپ ﷺ کے بعد کون افضل ہے تو انہوں نے فرمایا: اس امت میں نبی ﷺ کے بعد حضرت ابو بکرؓ افضل شخصیت ہیں۔

رسول اللہ ﷺ نے ارشاد فرمایا کہ: ﴿لا ينبغي لقوم فيهم ابي بكر ان يؤمهم غيره﴾ (۵۳) (کسی قوم کو مناسب نہیں کہ ان میں حضرت ابو بکر صدیقؓ موجود ہوں اور امامت کوئی اور کرائے)

امام جعفر صادقؓ کا قول ہے جب ان سے کسی نے پوچھا کہ تلوار کے دستے میں سونا لگایا جاسکتا ہے؟ تو انہوں نے فرمایا: ﴿نعم قد حلى ابي بكر الصديق سيفه﴾ (۵۴) (ہاں! لگایا جاسکتا ہے، ابو بکر صدیقؓ نے لگایا تھا۔)

تو وہ شخص کہنے لگا آپ ان کو صدیق کہتے ہیں؟ تو ارشاد فرمایا: ﴿فمن لم يقل له الصديق فلا صدق الله قوله في الدنيا والآخرة﴾ (۵۵) (جو ان کو صدیق نہ کہے تو اللہ تعالیٰ ان کی بات دنیا اور آخرت میں سچی نہ کہے۔)

رسول اللہ ﷺ نے خود اس کے بارے میں ارشاد فرمایا کہ: ﴿و ما بين بيتي و منبري روضة من رياض الجنة﴾ (۵۶) (میرے منبر اور گھر کے درمیان کی جگہ جنت کے باغوں میں سے ایک باغ ہے۔) دونوں شخصیتیں حضرت ابو بکر صدیقؓ اور حضرت عمرؓ وہاں پر آرام فرما ہیں۔

تاریخ انسانی میں سب سے عظیم پیغمبر ﷺ کی شخصیت ہے اور آپ ﷺ کے بعد لوگوں کی محبوب ترین شخصیت حضرت ابو بکر صدیقؓ ہیں۔ جن کے اخلاق و عادات پیغمبر اسلام ﷺ کی مانند تھے۔ اور انہوں نے

دین کی حمیت میں اپنا سب کچھ قربان کر دیا۔ اور آپؓ کی زندگی دروس اور عبرتوں سے بھری ہوئی ہے۔ آپؓ نے کلمہ توحید کے لیے مستحکم کام کیے علم کے لحاظ سے سب لوگوں سے بڑھ کر تھے۔ متعدد آیات اور احادیث آپؓ کی فضیلت میں موجود ہیں اور آپؓ کی خلافت کی طرف اشارہ کرتی ہیں۔ آپؓ کی خلافت علیٰ منہاج النبوة تھی۔ آپؓ کے پہلے خطبے سے معلوم ہوتا ہے کہ حاکم کی اطاعت رسول اللہ ﷺ کی اطاعت پر موقوف ہے۔

حضرت ابو بکر صدیقؓ نے تمام معاملات میں صحابہ کرام کے مشورے کو سامنے رکھا اور رسول اللہ ﷺ کی وفات کے بعد آپ ﷺ کی موت کے صدے کے باوجود آپؓ نے اسلامی حکومت کو استحکام بخشا۔ آپؓ کے حق پر اثبات نے فتنہ ارتداد کو ختم کیا اور منکر بن ختم نبوت کا خاتمہ کیا۔

آپؓ کے دور میں بہت سی فتوحات ہوئیں اور دیگر قوموں کے دلوں میں اسلام کا رعب جاگزیں ہوا۔ آپؓ نے مفتوحہ علاقوں میں عدل و انصاف قائم کیا۔ آپؓ نے اپنی وفات سے قبل حضرت عمر فاروقؓ کو خلیفہ بنا کر اس امت پر احسان کیا۔ آپؓ دنیا میں اللہ کے دین کی نشر و اشاعت کرتے ہوئے عظیم جہاد کے بعد اللہ تعالیٰ کو پیارے ہو گئے۔

﴿رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ﴾ (۵۷) (اے ہمارے رب ہمیں اور ہمارے ان سب بھائیوں کو بخش دے جو ہم سے پہلے ایمان لائے ہیں اور ہمارے دلوں میں اہل ایمان کے لیے بغض نہ رکھ، اے ہمارے رب بیشک تو رؤف الرحیم ہے)۔

#### ازواج و اولاد:

حضرت ابو بکر صدیقؓ نے چار شادیاں کیں۔ جن سے تین لڑکے اور تین لڑکیاں پیدا ہوئیں۔ ان کا تذکرہ حسب ذیل ہے:

۱۔ پہلی بیوی قتیلہ بن عبد العزیٰ ہے۔ ان کے اسلام میں اختلاف ہے۔ یہ حضرت عبد اللہ اور اسماء کی والدہ ہیں۔ دور جاہلیت میں آپؓ نے ان کو طلاق دے دی تھی۔

۲۔ ام رومان بنت عامر ہے۔ ان کے پہلے شوہر حارث بن سخرہ کا مکہ میں انتقال ہو گیا تو حضرت ابو بکر صدیقؓ نے ان سے شادی کر لی۔ یہ بنو کنانہ بن خزیمہ سے ہیں۔ آغاز اسلام کے ساتھ ہی یہ مسلمان

ہو گئیں۔ مدینہ کی طرف ہجرت بھی کی۔ یہ عبدالرحمان اور ام المومنین حضرت عائشہؓ کی والدہ ہیں۔ ۶ ہجری میں مدینہ میں ان کی وفات ہوئی۔

۳۔ اسماء بنت عمیس ہے۔ ان کی کنیت ام عبداللہ ہے۔ یہ مسلمانوں کے دارالرقم میں داخل ہونے سے پہلے مسلمان ہو چکی تھیں۔ ان کے پہلے شوہر جعفر بن ابی طالب تھے۔ جنگ موتہ ۸ ہجری میں جب جعفرؓ نے جام شہادت نوش کیا تو ان سے ابو بکر صدیقؓ نے شادی کر لی۔ انہی کے لطن سے محمد بن ابی بکر پیدا ہوئے۔

۴۔ حبیبہ بن خارجہ ہے۔ جس کا تعلق انصار کے قبیلہ خزرج سے تھا۔ انہی کے لطن سے ام کلثومؓ آپؐ کی وفات کے بعد پیدا ہوئیں۔

### فتوحات صدیقی:

رسول اللہ ﷺ نے تبلیغ دعوت الی اللہ کی ذمہ داری کو ادا فرمایا چنانچہ آپؐ نے بادشاہان عالم، زعماء و قائدین کے نام خطوط لکھے اور سفراء کو روانہ کیا۔ انسانی ضرورتیں اور جاہلی عادات، نفسیاتی موانع اور مادی رکاوٹیں جو اسلام کو سنسنے اور سمجھنے سے مانع تھیں انہیں ختم کرنے اور راستے سے ہٹانے کے لیے فوجیں روانہ کیں۔ بلکہ بذات خود آپ ﷺ نے بعض جنگی مہموں اور غزوات کی قیادت کی۔ آخری غزوہ تبوک تھا جو ۹ ہجری میں پیش آیا۔ ان تمام معرکوں اور غزوات میں لوگوں کو تین چیزوں کے درمیان اختیار دیا گیا کہ جس کو چاہیں اختیار کر لیں۔ یا تو اسلام میں داخل ہو کر مسلمانوں کے بھائی بن جائیں، یا اپنے کفر پر باقی رہیں اور جزیہ، یا ان دونوں کا ہی انکار کریں اور ہمارے اور ان کے درمیان تلوار فیصلہ قرار پائے۔ ابو بکرؓ نے اسی منہج کو اختیار کیا اور رسول اللہ ﷺ کی بشارتوں کو ثابت کر رکھانے کے لیے جو آپؐ نے بہت سے ممالک جیسے عراق وغیرہ کی فتح کے سلسلہ میں دی تھیں۔

حضرت ابو بکرؓ کے دور میں فتوحات دو طرح سے ہوئیں جن کو تاریخ میں فتوحات عراق اور فتوحات شام کے نام سے یاد کیا جاتا ہے۔

فتوحات عراق میں حضرت ابو بکرؓ نے ایک فوج خالد بن ولیدؓ کی قیادت میں بھیجی اور دوسری فوج عیاض بن غنمؓ کی قیادت میں۔ پھر انہی کے تعاون کے لیے قتیٰ بن حارثؓ کو بھیجا۔ ان حضرات نے معرکہ ذات السلاسل، معرکہ نذار، معرکہ ولجہ، معرکہ الیس اور فتح امغیشیا، فتح حیرہ، انبار، عین التمر، دومتہ الجندل، حصید کا معرکہ، معرکہ مصیغ اور معرکہ فراض کی فتوحات کیں۔

فتوحات شام میں روم، اہل یمن، اجنادین اور یرموک جیسی فتوحات شامل ہیں۔ (۵۸)

### حضرت عمرؓ کا استخلاف:

جمادی الاخریٰ ۱۳ ہجری میں حضرت ابو بکر صدیقؓ بیمار ہو گئے۔ تو اسی دوران انہوں نے مہاجر و انصار میں سے کبار صحابہ کرامؓ سے مشہورہ کیا تو خلافت کی ذمہ داری حضرت عمر فاروقؓ کو دینے کی رائے کا اظہار کیا۔

### وفات:

حضرت ابو بکر صدیقؓ کی ولادت رسول اللہ ﷺ کی ولادت کے تقریباً دو سال چھ ماہ بعد ہوئی۔ آپؓ نے جمادی الاخریٰ ۳ ہجری دوشنبہ میں وفات پائی۔ اور وفات کے وقت ان کی عمر ۶۳ سال تھی اور اپنے ساتھی رسول اللہ ﷺ کی عمر کے موافق عمر پائی۔ آپؓ و آپؓ کی بیوی اسماء بنت عمیسؓ نے غسل دیا۔ حضرت عمر فاروقؓ نے نماز جنازہ پڑھائی اور رسول اللہ ﷺ کے پہلو میں دفن کیا گیا۔ آپؓ کا سر رسول اللہ ﷺ کے کندھوں کے برابر رکھا گیا۔ (۵۹)

### خلافت:

ان کا زمانہ خلافت ۲ سال تھا۔ مگر اس مختصر زمانہ میں بہت سی فتوحات ہوئیں اور ان کا زمانہ خلافت، عہد زریں کہلا گیا۔

اللہ تعالیٰ ان کو اجر جزیل دے اور جنّتوں میں اسی مقام عطا فرمائے اور ہمیں ان کے تبعین میں سے بنا دے۔ (آمین)

## حوالہ جات

- ۱- ابن حجر، احمد بن علی، الاصابہ فی تمییز الصحابہ (دارالکتب العلمیہ، بیروت، ۱۹۹۵ء)، ۱۴۴/۴۔
- ۲- ابن حجر، الاصابہ، ۳۷۵/۴۔
- ۳- بخاری، محمد بن اسماعیل، الجامع الصحیح (دارالسلام، الرياض، ۲۰۰۰ء) رقم الحدیث: ۵۸۹۵، مسلم بن حجاج، الجامع الصحیح (دارالسلام، الرياض، ۲۰۰۰ء) رقم الحدیث: ۲۳۴۱۔
- ۴- التوبہ: (۹) ۴۰۔
- ۵- بخاری، الجامع الصحیح، ص ۶۱۳، حدیث نمبر: ۳۶۵۲۔
- ۶- المقتفی البہندی، علی بن حسام الدین، علاء الدین، کنز العمال فی سنن الاقوال والافعال، (مؤسسۃ الرسالۃ، بیروت، ۱۴۰۱ھ/۱۹۸۱م) حدیث نمبر: ۳۵۶۹۰۔
- ۷- احمد بن حنبل، المسند (مؤسسۃ قرطبیہ، القاہرہ) ۳۷۹/۱، حدیث نمبر: ۳۶۰۰۔
- ۸- ابن الاثیر، المبارک بن محمد الجزری، جامع الاصول فی احادیث الرسول، (مکتبۃ الخلوئی، سوریا، ۱۳۹۲ھ) ۵۸۵/۸، حدیث نمبر: ۶۴۰۵۔
- ۹- بخاری، محمد بن اسماعیل، الجامع الصحیح، (دارالسلام، الرياض، ۱۹۹۹ء) ص: ۶۱۴، حدیث نمبر: ۳۶۶۱۔
- ۱۰- حمیدی، محمد بن فتوح، الجمع بین المحکمین (دار ابن حزم، بیروت، ۱۴۲۳ھ/۲۰۰۲ھ) ۱۴۰/۳، حدیث نمبر: ۳۳۳۲۔
- ۱۱- ترمذی، محمد بن عیسیٰ، السنن (دارالسلام، الرياض، ۱۹۹۹ء) ص: ۸۳۴، حدیث نمبر: ۳۶۶۱۔
- ۱۲- مسلم، مسلم بن حجاج، الجامع الصحیح، (دارالسلام، الرياض، ۱۹۹۹ء) ص: ۱۰۵۱، حدیث: ۶۱۸۳۔
- ۱۳- مسلم، الجامع الصحیح، ص: ۱۰۵۱، حدیث نمبر: ۶۱۸۳۔
- ۱۴- محمود المصری، اصحاب الرسول (مکتبۃ ابو حذیفہ السلفی، ۱۹۹۹ء) ۵۸/۱۔
- ۱۵- المقتفی البہندی، کنز العمال فی سنن الاقوال والافعال، حدیث نمبر: ۳۵۵۹۸۔
- ۱۶- حسان بن ثابت، دیوان حسان بن ثابت، موقع ادب، www.adab.com، ۱۶۲/۱۔
- ۱۷- الطبرانی، سلیمان بن أحمد، المعجم الاوسط (دار الحرمین، القاہرہ، ۱۴۱۵ھ) ۱۵۸/۲، حدیث

- نمبر: ۱۵۷۔
- ۱۸۔ بخاری، الجامع الصحیح، ص: ۶۱۸، حدیث نمبر: ۳۶۷۸۔
- ۱۹۔ بخاری، الجامع الصحیح، ص: ۶۱۴، حدیث نمبر: ۳۶۶۱۔
- ۲۰۔ ایضاً۔
- ۲۱۔ مسلم، الجامع الصحیح، ص: ۱۰۵۱، حدیث نمبر: ۶۱۸۲۔
- ۲۲۔ بخاری، الجامع الصحیح، ص: ۶۱۵، حدیث نمبر: ۳۶۶۶۔
- ۲۳۔ ابن ہشام، عبد الملک بن ہشام بن آیوب الحمیری المعافری، أبو محمد، السیرة النبویة، (دار البیہل، بیروت، ۱۴۱۱ھ) ۲۸۴/۴۔
- ۲۴۔ بخاری، الجامع الصحیح، ص: ۶۱۵، حدیث نمبر: ۳۶۶۷۔
- ۲۵۔ ایضاً، ص: ۶۱۴، حدیث نمبر: ۳۶۶۲۔
- ۲۶۔ ترمذی، السنن، ص: ۲۱۲، حدیث نمبر: ۳۶۴۷۔
- ۲۷۔ ترمذی، السنن، ص: ۹۳، حدیث نمبر: ۳۶۵۴۔
- ۲۸۔ بخاری، الجامع الصحیح، ص: ۹۳، حدیث نمبر: ۶۳۸۔
- ۲۹۔ ترمذی، السنن، ص: ۲۲۰، حدیث نمبر: ۳۷۳۵۔
- ۳۰۔ مسلم، الجامع الصحیح، ص: ۱۰۵۳، حدیث نمبر: ۶۱۹۲۔
- ۳۱۔ ایضاً، ص: ۱۰۵۱، حدیث: ۶۱۸۱۔
- ۳۲۔ بخاری، الجامع الصحیح، ص: ۶۱۴، حدیث: ۳۶۵۶۔
- ۳۳۔ بیہقی، أحمد بن حسین، معرفۃ السنن والآثار، ۹۱/۱، حدیث نمبر: ۷۲۔
- ۳۴۔ ایضاً، ص: ۶۲۲، حدیث: ۳۶۹۸۔
- ۳۵۔ ایضاً، ص: ۲۶۶، حدیث: ۷۳۶۰۔
- ۳۶۔ ایضاً، ص: ۷۸۷، حدیث: ۴۶۰۷۔
- ۳۷۔ ایضاً، ص: ۲۲۳، حدیث: ۷۰۹۷۔
- ۳۸۔ ایضاً، ص: ۶۱۹، حدیث: ۳۶۸۶۔

- ۳۹۔ ابن ابی شیبہ، عبداللہ بن محمد، المصنف (دار الفکر، بیروت) حدیث نمبر: ۱۳۹۱۳۔
- ۴۰۔ التوبہ (۹) ۱۔
- ۴۱۔ ابن کثیر، اسماعیل، البدایہ والنہایہ (دار احیاء التراث العربی، بیروت ۱۳۰۸/۱۹۸۸) ۵/۲۶۹۔
- ۴۲۔ بخاری، الجامع الصحیح، ص: ۲۱۶، حدیث نمبر: ۳۷۳۰۔
- ۴۳۔ ابن کثیر، البدایہ والنہایہ، ۵/۲۴۱۔
- ۴۴۔ بخاری، الجامع الصحیح، ص: ۱۸۸، حدیث نمبر: ۱۳۱۲۔
- ۴۵۔ محمد احمد ہاشمیل، جروب الردۃ (دار الفکر، بیروت، ۱۹۸۰ء) ص: ۲۴۔
- ۴۶۔ الفتح (۳۸) ۲۹۔
- ۴۷۔ التوبہ (۹) ۱۰۰۔
- ۴۸۔ الزمر (۳۹) ۳۳۔
- ۴۹۔ التوبہ (۹) ۴۰۔
- ۵۰۔ غافر (۴۰) ۲۸۔
- ۵۱۔ ایل (۹۲) ۵-۷۔
- ۵۲۔ غزالی، محمد بن محمد، احیاء علوم الدین و معہ تخریج الی فیظ العربی رحمہ اللہ (المعنی من حمل الی - غزالی تخریج ما فی الی احیاء من الاخبار) ۷/۳۳۳۔
- ۵۳۔ المتقی، البندی، کنز العمال فی سنن الاقوال والاعمال، حدیث نمبر: ۳۵۶۰۶۔
- ۵۴۔ المقدسی، محمد بن طہر، ذخیرۃ الحفاظ، (دار السلف للریاض ۱۴۱۶ھ/۱۹۹۶ء) ۵/۲۷۳۸۔
- ۵۵۔ کبیرانوی، رحمت اللہ بن خلیل الرحمن، البندی، باظہار الحق، ۲/۱۳۵۔
- ۵۶۔ کبیرانوی، البندی، باظہار الحق، ۲/۱۳۵۔
- ۵۷۔ ابویعلیٰ، احمد بن علی، المسند (دار المناہج للتراث و مشق، ۱۴۰۴ھ/۱۹۸۴ء) حدیث نمبر: ۶۱۶۷۔
- ۵۸۔ أخشر (۵۹) ۱۰۔
- ۵۹۔ ذبی، محمد بن عثمان، تاریخ الاسلام (دالکتب العربی، ۱۹۸۷ء) ص: ۱۲۰۔